

Servizzi tad-Dipartimenti Tematiċi

Id-dipartimenti tematiċi huma unitajiet ta' riċerka li jappoġġjaw lill-korpi parlamentari (il-President, il-kumitati u s-Segretarju Ġenerali) fit-twettiq tal-kompiti leġiżlattivi u istituzzjonali tagħhom. Jipprovdu għarfien espert intern u estern biex jappoġġjaw lill-kumitati u 'l korpi parlamentari oħra fit-tfassil tal-leġiżlazzjoni u fl-eżerċizzju tal-iskrutinju demokratiku.

Għal stampa ġenerali tas-servizzi ta' riċerka kollha disponibbli li l-Parlament Ewropew għandu x'joffri, ara: <http://www.europarl.europa.eu/thinktank/mt/sources.html>

X'inhu dak li jagħmel id-dipartimenti tematiċi uniċi?

- Huma ddedikati biex jaqdu lill-kumitati u jirrispondu t-talbiet tagħhom għall-għarfien espert.
- Joperaw fuq il-bażi tal-prijoritajiet politiċi stabbiliti mill-kumitati.
- Minbarra l-appoġġ min-naħa ta' speċjalisti interni, joffru wkoll aċċess għall-għarfien espert estern bi ħlas.

ID-DIPARTIMENT TEMATIKU GĦALL-POLITIKI EKONOMIĊI, XJENTIFIĊI U TAL-KWALITÀ TAL-ĦAJJA

Id-Dipartiment Tematiku A jipprovdi għarfien espert b'livell għoli ta' kwalità, analizijiet aġġornati u riċerka indipendenti **lill-kumitati li jappoġġja: ECON, EMPL, ENVI, ITRE u IMCO.**

Id-Dipartiment Tematiku A jaqdi lill-kumitati tiegħu billi:

1. **Jikkollega l-kumitati** ma' netwerk estensiv ta' esperti mill-kamp akkademiku, kumpaniji speċjalizzati ta' konsulenza, think tanks, istituzzjonijiet oħra tal-UE u organizzazzjonijiet internazzjonali;
2. **Jipprovdi** – fi kwalunkwe stadju fiċ-ċiklu leġiżlattiv – konsulenza politika esperta u riċerka mmirata bir-reqqa li jkun indipendenti, b'livell għoli ta' kwalità u konxji mis-sensittivitajiet politiċi; jappoġġja r-rwol ta' skrutinju tal-kumitati;
3. **Jagħti orjentazzjoni ġdida lir-riċerka tal-kumitati** biex jappoġġja djalogu infurmat bejn iċ-ċittadini tal-UE u l-Membri; jiżgura li l-ħidma parlamentari titwettag b'mod oġġettiv u minn esperti;
4. **Jamministra** l-baġits dedikati għall-għarfien espert tal-kumitati, jimplementa proġetti, juża għarfien espert estern biex jissodisfa r-rekwiżiti stabbiliti mill-koordinaturi tal-kumitati.

Analisti politiċi u riċerkaturi **interni** jipprovdu analiżi ta' politika u informazzjoni ad hoc, jew b'risposta għal talba speċifika jew fuq l-inizjattiva tagħhom stess u wara konsultazzjoni personali mal-Membri. Jappoġġjaw ukoll il-ħidma tal-President u tas-Segretarju Ġenerali bi briefings u b'informazzjoni ta' sfond.

L-għarfien espert **estern** bi ħlas jiġi pprovdut esklużivament fuq talba tal-kumitat, wara deċiżjoni mill-koordinaturi tiegħu. Approprijazzjoni tal-baġit tiġi allokata lill-kumitati kull sena għal dan il-għan. Huwa u jaħdem mal-esperti esterni, id-dipartiment tematiku jiżgura li r-riċerka tilhaq l-oġhla standards ta' indipendenza u kwalità u tindirizza l-ħtiġijiet speċifiċi tal-kumitat. Għal dan il-għan, l-esperti esterni jintgħażlu permezz ta' proċeduri ta' akkwist ibbażati fuq kriterji oġġettivi tal-għażla u tal-għoti. Id-



dipartiment tematiku mbagħad jissorvelja l-ħidma tagħhom mill-qrib biex jiżgura li tkun konformi bis-sħiħ mat-talba għar-riċerka.

L-aktar prodotti ta' riċerka komuni li jipprovdi d-Dipartiment Tematiku A huma:

- **"Mad-daqqa t'għajn":** dokument ta' riċerka ta' żewġ paġni li jipprovdi sommarju konċiż ta' xi politika, proposta legiżlattiva jew avveniment partikolari, inkluża informazzjoni essenzjali b'test u grafika, flimkien ma' links u sugġerimenti għal aktar qari.
- **Briefing:** dokument ta' riċerka konċiż li jipprovdi informazzjoni ta' sfond dwar sugġetti definiti b'mod ċar li, pereżempju, jistgħu jikkontribwixxu għall-abbozzar ta' rapport tal-kumitat.
- **Analizi fil-fond:** dokument ta' riċerka ta' tul medju li ġeneralment jorbot direttament ma' proposta legiżlattiva jew ma' rapport fuq inizjattiva proprja li jkunu se jiġu ttrattati.
- **Studju:** dokument ta' riċerka fuq perjodu itwal li normalment jeżamina b'mod komparattiv il-ligijiet jew il-politiki tal-Istati Membri jew ta' pajjiżi terzi f'oqsma fejn l-ebda analiżi ta' dan it-tip ma tkun disponibbli. Dan it-tip ta' dokument jista', aktar tard, jifforma l-bażi għal xogħol parlamentari jew għal riċerka aktar iffokata.
- **Sessjoni ta' ħidma:** sessjoni dedikata ma' grupp ta' esperti bil-għan li tiġi indirizzata kwistjoni speċifika mqajma mill-kumitat. Sessjoni ta' ħidma tlaqqa' esperti indipendenti b'kuntratt minn organizzazzjonijiet esterni, bħall-universitajiet, u mhux neċessarjament tkun miftuħa għall-pubbliku.
- **Panel ta' Esperti dwar id-Djalogu Monetarju:** grupp ta' esperti li jipprovdi aġġornamenti qabel is-sessjonijiet ta' Djalogu Monetarji ta' kull tliet xhur mal-President tal-Bank Ċentrali Ewropew (BĊE).

KIF JINTALAB L-GĦARFIEN ESPERT MINGĦAND ID-DIPARTIMENT TEMATIKU A?



IL-KUMITAT ECON TAHT IL-LENTI

Fi ħdan id-Dipartiment Tematiku A, [tim speċifiku](#) jipprovdi għarfien espert u pariri **lill-Kumitat għall-Affarijiet Ekonomiċi u Monetarji (ECON)** fl-oqsma kollha tal-mandat tal-kumitat.

Il-Kumitat ECON huwa responsabbli għall-Unjoni Ekonomika u Monetarja (UEM), ir-regolamentazzjoni tas-servizzi finanzjarji, il-moviment liberu tal-kapital u tal-pagamenti, il-politiki tat-tassazzjoni u tal-kompetizzjoni, u s-sistema finanzjarja internazzjonali. Is-setgħat u r-responsabbiltajiet tal-Kumitat ECON huma elenkati [fl-Anness V tar-Regoli ta' Proċedura tal-PE](#). Il-President tal-BĊE jieħu sehem fi Djalogu Monetarju regolari mal-Kumitat ECON.

GHAŻLA TA' DOKUMENTI TA' RIĊERKA REĊENTI MITLUBA MILL-KUMITAT ECON

Djalogu Monetarju:


L-Unjoni Ekonomika u Monetarja: il-passat, il-preżent u l-futur tagħha



Dan l-istudju jikkonkludi li għoxrin sena ta' storja tal-euro jikkonfermaw l-istabbiltà u l-pożizzjoni tal-euro bħala t-tieni munita globali, li tgawdi l-appoġġ tal-maġġoranza tal-popolazzjoni taż-żona tal-euro u titqies bħala haġa tajba għall-Unjoni Ewropea. Il-Bank Ċentrali Ewropew irnexxielu jżomm l-inflazzjoni f'livell baxx. Madankollu, il-kriżi finanzjarja u tad-dejn Ewropea fit-tieni deċennju tas-seklu wieħed u għoxrin ħolqot il-ħtieġa ta' riforma istituzzjonali profonda, u dan il-kompitu għadu ma twettaqx.




Ħarsa panoramika lejn l-Unjoni Monetarja



Dan id-dokument jagħti ħarsa lejn il-kisbiet u l-isfidi. B'reazzjoni għall-kriżi tad-dejn sovrani u t-tentattivi tagħha biex tappoġġja r-riformi fiskali u strutturali, u aktar tard biex terġa' ġgħib l-inflazzjoni lura lejn il-mira, l-Eurosistema ġiebet lilha nfisha f'pożizzjoni diffiċli, u kkawżat effetti sekondarji mhux intenzjonati. Fl-istess ħin, fost il-membri taż-żona tal-euro għad hemm nuqqas ta' kunsens wiesa' dwar riforma tal-qafas istituzzjonali tal-affarijiet monetarji u fiskali.



Il-Politika Monetarja Unika u d-Deċentralizzazzjoni: valutazzjoni




Dan id-dokument jesponi u jeżamina kwistjonijiet legali u ta' politika li jikkonċernaw id-deċentralizzazzjoni tal-politika monetarja fl-Unjoni Ewropea, filwaqt li jiffoka fuq il-funzjoni tas-sellief tal-aħħar istanza (LOLR), fuq is-supervizzjoni makroprudenzjali u fuq il-provvista u r-rappurtar tal-assistenza ta' likwidità f'emergenza (ELA). Jingħataw rakkomandazzjonijiet ta' politika.



Studji oħra magħżula:

Il-kriptomunita u l-Blockchain: il-kuntest legali



Aktar u aktar regolaturi qed jinkwetaw dwar il-kriminali li dejjem aktar qed jużaw il-kriptomunita għal attivitajiet illegali bħall-ħasil tal-flus, il-finanzjament tat-terroriżmu u l-evażjoni tat-taxxa. Il-problema hija waħda sinifikanti: minkejja li ma nafux bis-siġħ x'inhuma d-dimensjonijiet tal-abbuż tal-munita virtwali, il-valur tas-suq ġie rrapportat li jaqbeż EUR 7 biljun madwar id-dinja. Dan l-istudju jelabora fuq dan il-fenomeno minn perspettiva legali u jinkludi rakkomandazzjonijiet ta' politika għal standards futuri tal-UE.



Ir-rwol tal-Unjoni Ewropea fil-Fora Ekonomiċi Internazzjonali: il-G20



Dan id-dokument jiffirma parti minn sensiela ta' disa' studji dwar ir-rwol tal-Unjoni Ewropea fil-fora ekonomiċi internazzjonali. Jipprovdi informazzjoni fattwali dwar il-G20, ir-rwol u r-rappreżentanza tal-UE fil-forum, kif jeżerċita l-obbligu ta' rendikont kif ukoll il-koordinazzjoni u l-impatt tiegħu. Jispjega l-qafas legali tal-UE għall-partecipazzjoni tal-UE u l-Istati Membri tagħha fil-G20. Huwa u japplika qafas ta' obbligu ta' rendikont fuq żewġ livelli, id-dokument jidentifika l-lakuni f'dan ir-rigward u jikkonkludi b'rakkomandazzjonijiet ta' politika.



Bejgħ inadatt ta' prodotti finanzjarji: kummerċjalizzazzjoni, bejgħ u distribuzzjoni



Dan l-istudju jagħmel parti minn sensiela ta' ħames studji dwar il-bejgħ inadatt ta' prodotti finanzjarji fl-UE. L-istudju jeżamina l-qafas leġiżlattiv u regolatorju tal-UE għall-kummerċjalizzazzjoni, il-bejgħ u d-distribuzzjoni ta' prodotti finanzjarji biex jivvaluta jekk ir-riformi regolatorji tal-UE ta' wara l-kriżi laħqux l-oġettivi tagħhom u, jekk le, x'inhuma n-nuqqasijiet u d-dgħufijiet fl-approċċ regolatorju kurrenti tal-UE.



Il-politika tal-kompetizzjoni u s-Suq Intern tal-Energija



Dan l-istudju jidentifika kwistjonijiet importanti magħzula relatati mal-kompetizzjoni fis-suq intern tal-enerġija. Jiddiskuti r-rwol tad-dritt tal-kompetizzjoni rigward il-kwistjonijiet li ġejjin: l-għajnuna mill-Istat, l-immaniġġjar tal-kongestjoni, il-mekkanizmi ta' remunerazzjoni tal-kapaċità, l-ibbilanċjar tas-swieq, il-kompetizzjoni effettiva bejn il-fornituri, l-integrazzjoni ta' atturi ġodda fis-suq, u l-faqar enerġetiku. Bil-għan li jiġu indirizzati l-kwistjonijiet preżenti u dawk li jaf jinqalgħu fil-ġejjieni, l-istudju jagħti indikazzjonijiet dwar il-ħtieġa tal-lum u tal-ġejjieni li napplikaw l-istrumenti tad-dritt tal-kompetizzjoni flimkien ma' tipi oħra ta' strumenti.



Kuntatti tad-Dipartiment Tematiku A

- Dipartiment Tematiku A - Politiki Ekonomiċi, Xjentifiċi u tal-Kwalità tal-Ħajja
ECON - EMPL - ENVI - ITRE - IMCO - poldep-economy-science@ep.europa.eu
- It-tim tal-Kumitat ECON: Dirk VERBEKEN - dirk.verbeken@ep.europa.eu - 0032 228 48358
- It-tim tal-Kumitat ECON: Drazen RAKIC - drazen.rakic@ep.europa.eu - 0032 228 33361
- It-tim tal-Kumitat ECON: Dario PATERNOSTER - dario.paternoster@ep.europa.eu - 0032 228 32479
- It-tim tal-Kumitat ECON: Denitza DESSIMIROVA - denitza.dessimirova@ep.europa.eu - 0032 228 30507

Id-dokumenti ta' ricerka tagħna huma kollha disponibbli fis-sit web tagħna:

<https://www.europarl.europa.eu/committees/mt/econ/supporting-analyses.html>

Ċaħda ta' responsabbiltà u drittijiet tal-awtur. Il-fehmiet espressi f'dan id-dokument huma r-responsabbiltà esklużiva tal-awturi u mhux bilfors jirrapreżentaw il-pożizzjoni uffiċjali tal-Parlament Ewropew. Ir-riproduzzjoni u t-traduzzjoni għal finijiet mhux kummerċjali huma awtorizzati, bil-kundizzjoni li jiġi rikonnoxxut is-sors u li l-Parlament Ewropew jiġi notifikat minn qabel u jirċievi kopja. © l-Unjoni Ewropea, 2019.

Il-manuskritt tlesta f'Mejju 2019; Data tal-pubblikazzjoni: Ġunju 2019
Amministratur responsabbli: Dirk VERBEKEN; Assistent editorjali: Janetta CUJKOVA

IP/A/ECON/2019-17

PRINT ISBN 978-92-846-5203-7 | doi : 10.2861/817695 | QA-04-19-511-MT-C

PDF ISBN 978-92-846-5213-6 | doi : 10.2861/102753 | QA-04-19-511-MT-N